

IL-ĠIMGHA

TAT-XXXIII ĠIMGHA MATUL IS-SENA

Salmidija tal-Ġimgħa ta' l-1 ġimgħa

IS-SEJHA GHAT-TIFHIR 'L ALLA

V/. Mulej, iftaħli xufftejja.

R/. U fommi jxandar it-tifhir tiegħek.

Salm 94 (95)

Ant. Roddu ħajr lill-Mulej, għax għal dejjem it-tjieba tiegħu.

Ejjew, ħa nfaħħru bl-hena l-Mulej,
ħa ngħajtu bil-ferħ lill-blata tas-salvazzjoni tagħna!
Nersqu quddiemu b'għana ta' radd il-ħajr,
ngħannulu b'għajat ta' ferħ.

Ant. Roddu ħajr lill-Mulej, għax għal dejjem it-tjieba tiegħu.

Għax Alla kbir hu l-Mulej,
sultan kbir fuq l-allat kollha.
F'idejh huma qigħan l-art,
tiegħu huma qċaċet l-għoljiet.
Tiegħu l-baħar, għax hu għamlu;
tiegħu l-art, għax b'idejh saret.

Ant. Roddu ħajr lill-Mulej, għax għal dejjem it-tjieba tiegħu.

Ejjew inqimuh u ninxteħtu quddiemu,
għarkubbtejna quddiem il-Mulej li ħalaqna!
Għaliex hu Alla tagħna,
u aħna l-poplu tal-mergħa tiegħu u n-nagħaġ tiegħu.

Ant. Roddu ħajr lill-Mulej, għax għal dejjem it-tjieba tiegħu.

M'hux li kontu llum tisimghu lehnu!
"La twebbsux qalbkom bhal f'Meriba,
bhal dakinhar f'Massa, fid-deżert,
meta ġarrbuni u ttantawni missirijietkom,
għalkemm raw dak li jien għamilt.

Ant. Roddu ħajr lill-Mulej, għax għal dejjem it-tjieba tiegħu.

Għal erbghin sena domt nistmellu dan in-nisel;
u jien għedt: 'Qalbu mhassra dan il-poplu,
u triqati ma jagħrfux.'
Għalhekk hlift fl-għadab tiegħi:
Ma jidhlux fil-mistrieħ tiegħi!"

Ant. Roddu ħajr lill-Mulej, għax għal dejjem it-tjieba tiegħu.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
U jibqa' għal dejjem ta' dejjem. Ammen.

Ant. Roddu ħajr lill-Mulej, għax għal dejjem it-tjieba tiegħu.

UFFIĊĊJU TAL-QARI

V/. O Alla, ejja ehlieni.

R/. Mulej, fittex għinni.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
u jibqa' għal dejjem ta' dejjem. Ammen. Hallelujah.

INNU

I. *Billejl jew kmieni ma' sbiħ il-jum*

Alla wiehed, tliet Persuni,
li b'setgħetek tmexxi l-hlejjaq,
isma' l-kantiku li ninsgu
f'dan il-hin ta' skiet b'tifhirek.

Ara, Sid ħanin: bakkarna
biex, fil-ħemda ta' dis-siegħa,
nitolbuk li tagħti 'l ruhna
fejqaq shiħ mill-grieħi tagħha.

Jekk il-għadu jqarraq bina
fil-mistrieħ tal-lejl u naqgħu,
ejja minnufih erfagħna
lejk bis-setgħa tas-sebħ tiegħek.

Nitolbuk, bit-tama f'qalbna,
biex timliena bid-dawl tiegħek,
ħa nitwarrbu minn kull ħofra
ta' twegħir fit-triq tas-sema.

Isma' talbna, Missier twajjeb,
w int, Wahdieni tiegħu u daqsu,
li ta' dejjem hi saltnatkom
ma' l-Ispirtu Farag tagħna. Ammen.

II. *Matul il-jum*

Nitolbuk, Mulej, kun fostna,
biex bi mħabbtek timla 'l qalbna,
waqt li b'soghba u ndima kbira
nerfghu lej bit-talb idejna.

Ġesù twajjeb, aħna dnibna,
dorna lura mit-triq tiegħek;
o Mulej ħanin, aħfrilna
l-ghelt u l-ħażen kollu tagħna.

Bis-salib imqaddes tiegħek,
is-sinjal għażiż tal-fidwa,
kullimkien u dejjem żommna
taħt għajnejk, għax aħna wliedek.

Ġieħ u sebħ għal dejjem, Kristu,
Sultan twajjeb, jintradd lilek,
lill-Missier, u lill-Ispirtu
Difensur u Farag tagħna. Ammen.

SALMODIJA

Ant. 1: Qum, Mulej, biex tagħtini l-għajnuna.

Salm 34 (35: 1-2. 3ċ. 9-19. 22. 23. 27-28)

I

Hudha, Mulej, ma' min jeħodha miegħi, *
tqabad ma' min jitqabad kontrija.
Aqbad it-tarka, il-kbira u ż-żgħira, †
u qum biex tagħtini l-għajnuna. *
Għidli: "Jiena s-salvazzjoni tiegħek!"

Imma jien fil-Mulej nifraħ, *
nitghaxxaq bis-salvazzjoni tiegħu.
Saħansitra għadmi kollu jgħid: *
"Min hu bhalek, Mulej!"

Int teħles l-imsejken minn min hu aqwa minnu, *
l-imsejken u l-fqajjar minn dawk li jisirquh."

Iqumu xhieda qarrieqa, †
dak li ma nafx jistaqsuni; *
bid-deni għall-gid iħallsuni; qerduli ruħi.
Glorja.

Ant. 1: Qum, Mulej, biex tagħtini l-għajjnuna.

Ant. 2: Mulej Sidi, aġtini raġun, aqbez għall-kawża tiegħi, għax int qawwi.

II

Izda meta huma kienu morda, *
jien kont nilbes l-ixkora;
kont ngħakkes bis-sawm lili nnifsi, *
u nitlob b'rasi mghaddsa fi ħdani.
Bħal ħbieb, bħal ħuti mxejt magħhom; *
bħal min jagħli għal ommu nxtħett fin-niket.

Meta wqajt jien, ingemgħu flimkien jifirħu, *
ingħaqdu flimkien kontrija.
Iqassu fuqi nies li ma nafhomx, *
u bla heda jtertquni.
Mal-ħżiena jkasbruni u jiddieħku bija, *
jgħażžu snienhom kontrija.
Glorja.

Ant. 2: Mulej Sidi, aġtini raġun, aqbez għall-kawża tiegħi, għax int qawwi.

Ant. 3: Il-jum kollu lsieni jxandar il-gustizzja tiegħek.

III

Int, Mulej Sidi, kemm se ddum tħares? †
Eħlisni mill-qerda tagħhom, *
eħlisli mill-iljuni ħajti l-għażiża.
Nizzik ħajr qalb gemgħa kbira, *
qalb kotra ta' nies infahħrek.

Thallix l-ghedewwa qarrieqa
jithennew minhabba fija; *
anqas 'il dawk li għal xejn jobogħduni
jegħmzu 'l xulxin kontrija.
Int rajtu dan, Mulej; la tibqax sieket; *
Sidi, titbegħidx minni.
Stenbaħ u qum biex tagħtini ragun, †
biex taqbez għall-kawża tiegħi, *
Alla tiegħi u Sid tiegħi.

Jifirħu u jithennew *
dawk li jgħozzu l-gustizzja tiegħi;
u jgħidu dejjem: 'Kbir il-Mulej, *
li jgħozz is-sliem tal-qaddej tiegħu!"
Mbagħad ixandar ilsieni l-gustizzja tiegħek, *
il-jum kollu t-tifhir tiegħek.
Glorja.

Ant. 3: Il-jum kollu lsieni jxandar il-gustizzja tiegħek.

V/. Ibni, oqghod għal kliemi.

R/. Hares il-kmandamenti tiegħi, u tgħix.

LEZZJONI 1

Qari mill-Ktieb tal-Profeta Żakkarija

Żak 12:9-12a; 13:1-9

Is-salvazzjoni f'Ġerusalem

Dan jgħid il-Mulej : “Jigri dakinhar li jiena nfittex neqred il-ġnus kollha li jiggu kontra Ġerusalem. U fuq id-dar ta' David u fuq dawk li jgħammru f'Ġerusalem insawwab spirtu ta' ħniena u ta' talb. U huma jħarsu lejn dak li jkunu nifdu, u jibkuh bħal wiehed li jibki lil ibnu l-waħdieni, u jokorbu għalih bħal min jokrob għal ibnu l-kbir. Dakinhar il-biki ta' Ġerusalem ikun kbir daqs il-biki ta' Hadad-Rimmon fil-wita ta' Megiddo, u l-pajjiż jitbekka, kull familja għaliha.

Dakinhar jigri li tinfetaħ għajn għad-dar ta' David u għan-nies ta' Ġerusalem biex jindafu mill-ħtjiet u mit-tingis. U jigri dakinhar – din kelma

tal-Mulej ta' l-eżerċi - li jiena neqred mill-pajjiż l-isem ta' l-idoli, hekk li ma jibqax iżjed tifikira tagħhom; u nneħhi wkoll mill-pajjiż il-profeti u l-ispirtu mnigges. U jekk xi hadd ikun irid jerga' jagħmilha ta' profeta, missieru u ommu li ġibuh fid-dinja jgħidulu: 'Int ma tibqax haj, għax qed tghid kliem b'iehor f'isem il-Mulej'; u missieru u ommu li ġibuh fid-dinja jinfdud xhin ikun jagħmilha ta' profeta.

U jigrì, iva, dakinhar li kull profeta jibda jistħi mid-dehra li jkollu waqt li jkun iħabbar, u ma jxiddx fuqu l-mantell tax-xagħar biex ikun jista' jqarra, imma jgħid: 'Jien m'iniex profeta! Jien haddiem tar-raba', għax ġidi, sa minn żgħoziti, hi l-ħamrija!' U jekk xi hadd jistaqsih: 'X'inhuma dawn il-ġrieħi fuq ġismek?' hu jwieġeb: 'Dawn għamluħomli fid-dar ta' ħbiebi.' "

Qum, sejf, għar-ragħaj tiegħi,
għar-raġel xrik miegħi
- din kelma tal-Mulej -
Idrob ir-ragħaj ħa tixtered il-merħla.
U jien indawwar idi kontra ż-żgħar.
U jigrì li, fil-pajjiż kollu,
- din kelma tal-Mulej -
tnejn minn kull tlieta jinqerdu, imutu,
u jibqa' wieħed minn kull tlieta.
U ndaħħal fin-nar
lil dawn li jibqgħu
biex insaffihom bħalma jsaffu l-fidda,
u nippruvahom bħalma jippruvaw id-deheb.
Hu jsejjaħ ismi, u jien inwieġbu,
u ngħid: 'Dan il-poplu tiegħi',
u hu jgħid: 'Il-Mulej hu Alla tiegħi.' "

RESPONSORJU Mt 26:31; Żak 13:7

R/. Ilkoll kemm intom se tithawwdu minħabba fija f'dan il-lejl; għax hemm miktub * "Nidrob ir-ragħaj u n-nagħaġ tal-merħla jixterdu".

V/. Qum, sejf, għar-ragħaj tiegħi, għar-raġel xrik miegħi. * "Nidrob ir-ragħaj u n-nagħaġ tal-merħla jixterdu".

LEZZJONI II

Qari mit-Trattat fuq is-saltna ta' Ġesù, ta' San Ġwann Eudes, sacerdot

Il-misteru ta' Kristu fina u fil-Knisja

Ghandna nfittxu li ntemmu fina l-hajja kollha u l-misteri kollha ta' Kristu, u nitolbuh ta' spiss biex itemmhom u jwassalhom għall-milja tagħhom fina u fil-Knisja kollha.

Il-misteri ta' Kristu għad ma waslux għat-tmiem u għall-milja kollha tagħhom. Waslu għall-milja tagħhom fil-persuna ta' Kristu, iżda ma waslux fina, li aħna l-membri tiegħu, u lanqas fil-Knisja, li hi l-ġisem mistiku tiegħu. L-Iben ta' Alla ghandu xewqa kbira li jagħti u b'xi mod iwassal u jkompli fina u fil-Knisja kollha l-misteri tiegħu, kemm bil-grazzji li joghġbu jagħtina u kemm b'dak li jagħmlu fina dawn il-misteri tiegħu. Hu b'hekk li jrid itemmhom fina.

Għalhekk San Pawl jgħid li Kristu jikber fil-Knisja u aħna ngħinu fil-bini tiegħu sa ma jasal *fl-aħjar ta' żmienu*, jiġifieri sa-żmien mistiku tal-ġisem mistiku tiegħu, li jasal fit-tmiem biss f'jum il-ħaqq. F'imkien iehor San Pawl jgħid li hu *jtemm f'ġismu dak li jonqos mit-tbatijiet ta' Kristu*.

B'hekk l-Iben ta' Alla jrid li l-hajja kollha tiegħu u l-misteri kollha tiegħu jintemmu u jaslu għall-milja kollha tagħhom fina. Irid itemm fina l-misteru ta' l-inkarnazzjoni, tat-twelid u tal-hajja moħbija tiegħu meta jissawwar fina u jerga' jitwieled f'ruħna bis-sagramenti mqaddsa tal-Magħmudija u ta' l-Ewkaristija, u b'hekk jagħmel li aħna ngħixu dik il-hajja tar-ruħ li hi *moħbija flimkien miegħu f'Alla*.

Hu jrid itemm fina l-misteru tal-passjoni u l-mewt u l-qawmien tiegħu għall-hajja, għax jagħmel li miegħu u fih inbatu, immutu u nerggħu nqumu għall-hajja ġdida. U fl-aħharnett irid itemm fina l-glorja tal-hajja tiegħu bla tmiem, meta jagħtina li miegħu u fih ngħixu l-hajja ta' dejjem fil-glorja tas-smewwiet. Hekk ukoll irid itemm u jwassal għall-perfezzjoni l-bqija tal-hajja tiegħu u l-misteri l-oħra kollha tiegħu fina u fil-Knisja tiegħu; mhux biss, imma wkoll jagħtihomlna u jsehibna fihom. Għalhekk il-misteri ta' Kristu ma jilhqux il-milja kollha tagħhom qabel ma jasal dak iż-żmien li hu jrid li dawn il-misteri jintemmu fina u fil-Knisja tiegħu, jiġifieri qabel ma jasal l-aħhar tad-dinja.

RESPONSORJU Kol 1:24. 29

R/. Nifraħ bit-tbatijiet tiegħi. * Intemm f'ġismi dak li jonqos mit-tbatijiet ta' Kristu, għall-ġisem tiegħu li hu l-Knisja.

V/. Nithabat u nissielet bis-saħħa ta' Kristu li tinsab taħdem fija bil-qawwa kollha tiegħu. * Intemm f'għismi dak li jonqos mit-tbatijiet ta' Kristu, għall-gisem tiegħu li hu l-Knisja.

TALBA

Nitolbuk, Mulej, Alla tagħna: aghntina li dejjem ingarrbu l-ferħ tar-rabta tagħna miegħek, għax l-hena shiħ u bla tmiem jinsab filli dejjem naqdu lilek, li minnek jigina kull għid. B'Ibnek Ġesù Kristu Sidna, li miegħek jghix u jsaltan, flimkien ma' l-Ispirtu s-Santu, Alla, għal dejjem ta' dejjem. Ammen.

Inbierku l-Mulej.

R/. Inroddu ħajr lil Alla.

TIFHIR TA' SBIH IL-JUM

V/. O Alla, ejja ehlišni.

R/. Mulej, fittex għinni.

Glorja. Kif kien mill-bidu. Hallelujah.

INNU

Kristu, Verb etern, Bin Alla,
li sirt bniedem minn Omm Vergni,
inti l-gmiel u l-ferħ tas-sema,
il-qawmien u s-sahħa tagħna.

Bhalma d-dawl tax-xemx għall-hidma
ta' jum gdid qed isejjhilna,
hekk fl-ispirtu wkoll nitqanqlu
biex nibdewh bit-tifhir tiegħek.

Inzel, Dawl hanin, u keċċi
dlam il-lejl tad-dnub minn ruhna;
wettaq fina t-tama hienja
tal-qawmien għad-dawl tal-glorja.

Ibqa' magħna w zommna hielsa
bħala wlied id-dawl f'ħidmietna;
biegħed minna kull ma jħammeġ
il-fehmiet indaf ta' moħħna.

Tkun il-fidi d-dawl ta' jiemna,
fiha nxettlu t-tama tagħna,
biex naraw il-frott imbierek
ta' l-imħabba li tqaddisna.

Ġieħ u sebħ għal dejjem, Kristu,
Sultan twajjeb, jintradd lilek,
Lill-Missier, u lill-Ispirtu
Difensur u Farag tagħna. Ammen.

SALMODIJA

Ant. 1: Int tilqa' bil-qalb vittmi xierqa fuq l-altar tieghek, Mulej.

Salm 50 (51)

Ikollok ħniena minni, o Alla, fi tjubitek; *
fil-kobor tal-ħniena tieghek hassar ħtijieti.
Aħsilni kollni mill-ħtija tiegħi; *
naddafni mid-dnub tiegħi.

Għax jien nagħrafhom ħtijieti; *
id-dnub tiegħi dejjem quddiemi.
Kontrik biss jiena dnibt, *
u dak li hu ħazin f'għajnejk għamilt.
Hekk jingħaraf is-sewwa tal-kelma tieghek, *
u bla tebgħa jidher il-ħaqq tieghek.

Ara, jiena ssawwart fil-ħtija, *
u fid-dnub nisslitni ommi.
Int li thobb il-qalb sinciera, *
għallimni l-għerf fil-fond ta' qalbi.

Roxxni bl-ilma, u nissaffa; *
aħsilni, u aktar mis-silg nibjad.
Aghmel li nisma' l-ferħ u l-hena, *
biex għadmi, li int shaqt, jithenna.

Dawwar wiċċek minn ħtijieti; *
ħassar ħżuniti kollha.
Ohloq fija qalb safja, o Alla, *
u spirtu qawwi gedded fija.

La twarrabnix minn quddiemek; *
tneħħix minni l-ispirtu qaddis tieghek.
Roddli l-hena tas-salvazzjoni tieghek, *
u bi spirtu qalbieni wettaqni.

Lill-midinbin ngħallem triqatek, *
u l-ħatjin lejk jerggħu lura.

Ehliisni mill-piena tal-mewt, o Alla, †
Alla tas-salvazzjoni tiegħi; *
u lsieni jfahhar il-gustizzja tiegħek.

Iftahli xufftejja, Sidi, *
u fommi jxandar it-tifhir tiegħek.
Għax lilek ma jogħgħbokx is-sagrificċju; *
noffrilek vittmi mahruqa, u ma tilqagħhomx.
Is-sagrificċju tiegħi, o Alla, hu l-qalb niedma; *
qalb maqsuma u sogħbiena ma twarrabhiex, o Alla.

Aghmel il-gid lil Sijon fi tjubitek; *
erga' ibni l-hitan ta' Ġerusalemm.
Mbagħad tilqa' bil-qalb vittmi xierqa, †
sagrificċji ta' vittmi mahruqa u mitmuma; *
mbagħad joffrulek għogiela fuq l-artal tiegħek.
Glorja.

Ant. 1: Int tilqa' bil-qalb vittmi xierqa fuq l-altar tiegħek, Mulej.

Ant. 2: Bil-Mulej isib il-gustizzja u jitfahhar in-nisel kollu ta' Izrael.

Kantiku Iz 45:15-25

Tassew int Alla mistur, *
Alla ta' Izrael, salvatur.
Ilkoll imtlew bil-misthija u l-għajb, *
telqu lkoll flimkien imriegħxa
dawk li jsawwru l-idoli.
Izrael salva bis-sahħa tal-Mulej, *
b'salvazzjoni għal dejjem;
qatt ma jkollkom m'niex tisthu u tireghxu, *
għal dejjem ta' dejjem.

Għax dan jgħid il-Mulej li halaq is-smewwiet; *
Alla hu, li sawwar l-art, għamilha u wettaqha,
ma halaqhiex għal xejn, *
sawwarha biex jgħammru fiha:
"Jien hu l-Mulej, ma hemm hadd hliefi! *
Jien ma tkellimtx bil-moħbi,

f'xi mkien mudlam ta' l-art.
Ma ghedtx lin-nisel ta' Ġakobb: *
'Fittxuni fil-fieragh' ; *
Jiena hu l-Mulej li ngħid is-sewwa,
u nxandar id-dritt."

Ingemgħu, ejjew, ersqu flimkien, *
intom il-fdal tal-ġnus.
M'għandhomx għaqal dawk li jgħorru
l-idoli tagħhom ta' l-għuda, *
dawk li jitolbu lil Alla li ma jsalvax.
Xandru u għidu bil-qawwa, *
u ftiehm u lkoll bejnietkom :
"Min ħabbru dan sa minn qabel? *
min xandru sa minn dak iż-żmien ?
Mhux jiena l-Mulej? †
U ma hemm ebda Alla ħliefi; *
Alla gust u salvatur, ma hemm hadd għajri.

Duru lejja mill-ġdid, truf kollha ta' l-art,
u intom tkunu salvi, *
għax jien hu Alla, u ma hemm hadd ħliefi!

Bija nnifsi ħlift, †
minn fommi ħarġet il-gustizzja, *
u l-kelma ma terġax lura:
għax quddiem i tiltewa kull irkobb, *
bija jahlef kull ilsien;
għalija għad jgħidu; *
'Fil-Mulej wahdu hemm il-ħaqq u l-qawwa,
għandu għad jigu, kollhom mistħija, *
dawk kollha li nkurlaw għalih ;
bil-Mulej isib il-gustizzja u jitfaħħar *
in-nisel kollu ta' Izrael.'
Glorja.

Ant. 2: Bil-Mulej isib il-gustizzja u jitfaħħar in-nisel kollu ta' Izrael.

Ant. 3: Idhlu quddiem il-Mulej b'ghana ferriehi.

Salm 99 (100)

Ghajjtu bil-ferh lill-Mulej, *
nies kollha ta' l-art,
aqdu bil-ferh lill-Mulej, *
idhlu quddiemu b'ghana ferriehi.

Kunu afu li Jahweh hu Alla; †
hu halaqna, u ahna tieghu, *
ahna l-poplu tieghu u n-nagħaġ tal-mergha tieghu.

Idhlu b'ghana ta' ħajr mill-bibien tieghu; †
bit-tifhir fil-btiehi tat-tempju tieghu; *
roddulu ħajr u bierku ismu!
Għax twajjeb il-Mulej, †
għal dejjem it-tjieba tieghu; *
minn żmien għal żmien il-fedeltà tieghu.
Glorja.

Ant. 3: Idhlu quddiem il-Mulej b'ghana ferriehi.

LEZZJONI QASIRA

Ef 4:29-32

Ma għandha toħroġ minn fommkom ebda kelma m'hix xierqa, imma kliem sewwa li jservi għall-bini tar-ruħ, fejn ikun meħtieġ, biex jagħti l-grazzja lil min jisma'. U tnikktux l-Ispirtu Qaddis ta' Alla, li fih intom immarkati għall-jum tal-fidwa. Mrar, saħna, korla, għajat, tagħjir, dan kollu warrbuh minnkom, u wkoll kull hażen ieħor. Kunu twajba ma' xulxin, hennu għal xulxin, ahfru lil xulxin, bħalma Alla hafer lilkom fi Kristu.

RESPONSORJU QASIR

R/. Fakkarni mas-sebh fi tjubitek, * Għax fik jien nittama. Fakkarni.

V/. Għarrafni t-triq li minnha għandi ngħaddi. * Għax fik jien nittama. Glorja.
Fakkarni.

Ant. tal-kantiku ta' Żakkarija:

Il-Mulej gie jżur u jifdi l-poplu tiegħu.

Imbierek il-Mulej, Alla ta' Izrael, *
ghaliex gie jżur u jifdi l-poplu tiegħu,
u waqqaf għalina qawwa ta' salvazzjoni *
f'dar David, qaddej tiegħu,
bħalma kien wiegħed fl-imghoddi *
b'fomm il-profeti qaddisin tiegħu,
biex isalvana mill-għedewwa tagħna *
u minn idejn dawk kollha li jobogħduna.
B'hekk juri ħniena ma' missirijietna, *
u jiftakar fil-patt qaddis tiegħu,
fil-ħalfa li ħalef lil Abraham missierna, *
li jagħtina
li, meħlusin minn idejn l-għedewwa tagħna, *
naqduh bla biża'
tul ħajjitna kollha, *
bil-gustizzja u l-qdusija quddiemu.
U inti, tfajjel, tissejjah profeta ta' l-Għoli; *
ghax tmur qabel il-Mulej biex thejjilu triqatu,
biex tgħarraf lill-poplu tiegħu bis-salvazzjoni, *
bil-maħfra ta' dnubiethom,
hierga mill-qalb ħanina ta' Alla tagħna, *
li jibagħtilna mill-għoli ż-żjara tax-Xemx tielgħa,
ħa jdawwal lil dawk li jinsabu
fid-dlamijiet u d-dell tal-mewt, *
ħa jmexxi l-passi tagħna fit-triq tas-sliem.
Glorja lill-Missier, u lill-Iben, *
u lill-Ispirtu s-Santu,
Kif kien mill-bidu, issa u dejjem, *
u jibqa' għal dejjem ta' dejjem. **Ammen.**

Ant. tal-kantiku ta' Żakkarija:

Il-Mulej gie jżur u jifdi l-poplu tiegħu.

PREĊI

Kristu salva lill-bnedmin bil-mewt tiegħu fuq is-salib. Nadurawh, u nitolbuh bil-ħniena:

Mulej, xerred fuqna t-tjieba tieghek.

Kristu, ix-xemx u l-jum taghna, itfa' fuqna r-ragġi tad-dija tieghek:

- nixxef gewwa fina l-gheruq ta' kull hażen.

Żomm taht il-harsien tieghek il-ħsibijiet, il-kliem u l-għemil kollu taghna:

- aġhtina ġurnata li fiha nogħġbuk f'kollox.

Dawwar wiċċek minn ħtijietna:

- ħassar ħżunitna kollha.

Henn għal kull min hu batut fi gżiritna:

- bil-mewt u l-qawmien tieghek, aġhti lil kulhadd il-faraġ ta' l-Ispirtu s-Santu.

Missierna

Talba

O Alla, inti tkeċċi d-dlam ta' l-injoranza bid-dawl tal-Verb tieghek; saħħaħ f'qalbna l-virtù tal-fidi li tajtna, u tħalli ebda tiġrib jitfi n-nar ta' l-imħabba li bil-grazzja tieghek kebbist fina. B'Ibnek Ġesù Kristu Sidna, li mieghek jgħix u jsaltan, flimkien ma' l-Ispirtu s-Santu, Alla, għal dejjem ta' dejjem. Ammen.

Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem.

Ammen.

IT-TALB TA' NOFS IL-JUM

V/. O Alla, ejja ehlišni.

R/. Mulej, fittex għinni.

Glorja. Kif kien mill-bidu. Hallelujah.

Fid-Disgha ta' filghodu

INNU

Spirtu s-Santu, li int Alla
wieħed mal-Missier u l-Iben,
ejja xxerred għewwa fina,
ħalli bik ilkoll timliena.

Bi kliem fommna, b'qalbna w ruħna,
nerfghu lejġ it-tiffhir tagħna;
int kebbisna b'nar imħabbtek,
u nxerduh fl-oħrajn madwarna.

Kun id-dawl li jtina l-għarfa
tal-Missier u l-Iben tiegħu:
żomm qawwija l-fidi tagħna
fik, l-Ispirtu li għej minnhom. Ammen.

F'Nofsinhar

INNU

Mexxej qawwi, Alla veru,
Inti kollox tqassam sewwa:
jisbaħ jum, tagħnih bid-dija;
f'nofsu żżejnu b'dawl iħagġeg.

Iżda itfi l-għadab fina,
taffi s-sħana ta' kull deni,
agħti s-saħħa 'l min hu dgħajjef,
għib is-sliem tassew fi qlubna.

Isma' talbna, Missier twajjeb,

w int, Waħdieni tiegħu u daqsu,
li ta' dejjem hi saltnatkom
ma' l-Ispirtu Farag tagħna. Ammen.

Fit-Tlieta ta' wara nofsinhar

INNU

Alla, int, li fik innifsek
m'hemmx tiddil lill-hlejjaq triegi:
lil kull siegħa tal-ġurnata
tqis id-dawl li jkun imissha.

Ibagħtilna lejla tajba,
fejn il-ħajja qatt ma tonqos,
imma tersaq lejn il-glorja,
li tkun ħlas ta' mewt qaddisa.

Isma' talbna, Missier twajjeb,
w int, Waħdieni tiegħu u daqsu,
li ta' dejjem hi saltnatkom
ma' l-Ispirtu Farag tagħna. Ammen.

Ant.1. Jien nigri fit-triq tal-kmandamenti tiegħek, ghax int saħħahtli qalbi.

Salm 118 (119): 25-32 IV (Dalet)

Mixhuta fit-trab hi ruhi; *
ahjini int skond il-kelma tiegħek.
Triqati wrejtek, u int wegibtini; *
ghallimni l-kmandamenti tiegħek.

Fehemni t-triq tal-preċetti tiegħek, *
biex nahseb fuq l-ghegubijiet tiegħek.
Jiena nfnejt bin-niket; *
erfaghni int skond il-kelma tiegħek.

Biegħed minni triq tal-gideb; *
agħtini fi tjubitek il-liġi tiegħek.

Jien għazilt it-triq tas-sewwa; *
ħtart għalija d-digrieti tiegħek.

Inzomm shih mal-preċetti tiegħek; *
Mulej, thallinix naqa' fil-mistħija.
Jien nigri fit-triq tal-kmandamenti tiegħek, *
ghax int sahhahtli qalbi.
Glorja.

Ant.1. Jien nigri fit-triq tal-kmandamenti tiegħek, ghax int sahhahtli qalbi.

Ant.2. Shiha fil-Mulej it-tama tiegħi.

Salm 25 (26)

Aghmel haqq miegħi int, Mulej! †
Bla ħtija l-imgiba tiegħi, *
shiha fil-Mulej it-tama tiegħi.
Ġarrabni, Mulej, u għarbilni, *
iflili mohħi u qalbi.
Tjubitek quddiem għajnejja, *
imxejt skond is-sewwa tiegħek.
Ma qgħadtx man-nies giddieba, *
ma ssehibtx ma' nies qarrieqa.
Nobghod il-gemgħa tal-ħżiena, *
ma naghmilhiex mal-midinbin.

Naħsel fis-safa idejja, *
u ndur madwar l-artal tiegħek, Mulej,
biex ngħannilek ir-radd ta' ħajr, *
u nxandar għegubijietek kollha.
Mulej, nhobb id-dar ta' l-għamara tiegħek, *
il-post fejn jgħammar sebhek.

Tghoddnix man-nies midinba, *
anqas ma' min ixerred id-dmija;
dawk li għandhom f'idejhom il-ħażen, *
u f'leminthom rigali qarrieqa.
Izda jien nimxi bla ħtija; *
ehlisni int, u henn għalija.
Jien b'rigli wieqaf fil-wita; *

fil-gemghat, Mulej, lilek inbierek.
Glorja.

Ant.2. Shiha fil-Mulej it-tama tieghi.

Ant.3. Fil-Mulej ittamat qalbi, u ksibt l-ghajnuna.

Salm 27 (28):1-3, 6-9

Lilek, Mulej, nsejjah; *
blata tieghi, tittarraxx ghalija.
Jekk int tibqa' sieket mieghi, *
inkun nixbah lil min jinzel fil-hofra.

Isma' lehen it-tnehid tieghi
meta nsejjah l-ghajnuna tieghek, *
kull meta nerfa' idejja
lejn is-santwarju mqaddes tieghek.

Tigbornix man-nies hżiena, *
ma' dawk li jaghmlu l-hazen,
li kliem ta' sliem jghidu lil ghajrhom, *
u qalbhom bil-qerq mimlija.

Imbierek il-Mulej, *
ghax sema' lehen it-tnehid tieghi.
Il-Mulej hu l-qawwa u t-tarka tieghi, *
fih ittamat qalbi;
ksibt l-ghajnuna u ferhet qalbi; *
inroddlu hajr bl-ghana tieghi.

Il-Mulej hu s-sahha tal-poplu tieghu, *
kenn tas-salvazzjoni ghas-sultan, il-midluk tieghu.
Salva l-poplu tieghek, bierek 'il wirtek, *
kun ir-raghaj taghhom, erfagghom ghal dejjem!
Glorja.

Ant.3. Fil-Mulej ittamat qalbi, u ksibt l-ghajnuna.

Fid-Disgħa ta' filghodu

LEZZJONI QASIRA Fil 2:2b-4

Kunu fehma waħda. Ha jkollkom l-istess imħabba, u kunu ruħ waħda u ħsieb wiehed. Tagħmlu xejn bl-ambizzjoni, anqas għall-frugħa; kunu umli, u kull wiehed minnkom iqis lill-iehor aħjar minnu. Tfittxux kull wiehed li jaqbillu, imma li jaqbel lil haddiehor.

V/. Il-mogħdijiet tal-Mulej kollha tjieba u fedeltà.

R/. Għal min iħares il-patt u l-liġijiet tiegħu.

Talba

Mulej Ġesù Kristu, madwar id-disgħa ta' filghodu ħaduk għall-mewt tas-salib biex hekk issalva d-dinja; fiċ-ċokon tagħna nitolbuk biex dejjem tagħtina l-maħfra tiegħek għal ħtijietna l-imgħoddija, u tħarisna bla heda għal li ġej. Int li tgħix u ssaltan għal dejjem ta' dejjem. Ammen.

F'Nofsinhar

LEZZJONI QASIRA

2 Kor 13:4

Kristu kien imsallab minħabba d-dgħufija tiegħu, iżda issa jgħix bil-qawwa ta' Alla. U aħna wkoll dgħajfa fih, iżda ngħixu miegħu bil-qawwa ta' Alla għalikom.

V/. Mixħuta fit-trab hi ruħi.

R/. Aħjini int skond il-kelma tiegħek.

Talba

Mulej Ġesù Kristu, meta sallbuk, għalkemm bla ħtija, biex tifdina, minn nofsinhar 'il quddiem waqgħet dalma kbira fuq il-pajjiż kollu; aghmel li dejjem jiddi fina dak id-dawl li bih jisthoqqilna naslu fil-ħajja ta' dejjem. Int li tgħix u ssaltan għal dejjem ta' dejjem. Ammen.

Fit-Tlieta ta' wara nofsinhar

LEZZJONI QASIRA Kol 3:12-13

Intom il-magħżulin ta' Alla, il-qaddisin u l-maħbubin tiegħu. Ilbsu mela sentimenti ta' ħniena, tjeba, umiltà, hlewwa u sabar. Stabru b'xulxin, u, jekk xi hadd minnkom ikollu xi jgħid ma' haddiehor, aħfru lil xulxin; bħalma l-Mulej hafer lilkom, hekk aghmlu intom ukoll.

V/. Hanin u twajjeb il-Mulej.

R/. Idum ma jagħdab u kollu mogħdrija.

Talba

Mulej Ġesù Kristu, int ħfirt lill-halliel it-tajjeb għax nidem, u, wara li miet fuq is-salib, dahhaltu fis-saltna tiegħek; aħna wkoll nistqarru li aħna midinbin, u b'fiduċja kbira nitolbuk biex wara l-mewt tagħna tilqagħna fl-hena tal-ġenna. Int li tgħix u ssaltan għal dejjem ta' dejjem. Ammen.

Inbierku l-Mulej

R/. Inroddu ħajr lil Alla.

L-GHASAR

V/. O Alla, ejja ehlsni.

R/. Mulej, fittex għinni.

Glorja. Kif kien mill-bidu. Hallelujah.

INNU

Int għammart, Mulej, b'setgħetek
l-art li hlaqt, u mtliet bil-bhejjem
ta' kull razza w ta' kull sura,
u tgħaxxaqt bl-għemejjel tiegħek.

Wara dan sawwart il-bniedem
fuq ix-xbieha tiegħek hlaqtu;
u mal-barka tiegħek tajtu
hakma shiha fuq il-hlejjaq.

Rodd, Mulej, is-sliem tal-bidu
lil din l-art li tajtna naħdmu;
jerga' jidher fiha l-ordni
li ridt int fil-pjan ta' għerfek.

Agħti l-grazzja lil uliedek
biex ifittxu li, f'dil-hidma,
jimxu lkoll id f'id bejniethom,
għas-sebħ tiegħek u l-ferħ tagħhom.

Isma' talbna, Missier twajjeb,
w int, Waħdieni tiegħu u daqsu,
li ta' dejjem hi saltnatkom
ma' l-Ispirtu Faraġ tagħna. Ammen.

SALMODIJA

Ant. 1: Fejjaqni, Mulej, għax dnibt kontra tiegħek.

Salm 40 (41)

Hieni min jahseb fil-fqir u d-dghajjef; *
f'jum l-ghawg' jehilsu l-Mulej.
Il-Mulej iharsu, †
jaghtih il-hajja u jhennih fuq l-art; *
ma jitolqux ghar-rieda ta' l-ghedewwa tieghu.
Il-Mulej jieqaf mieghu fuq is-sodda tal-mard; *
ifejjqu mill-mard meta jkun mixhut.

Jien ghedt: "Henn ghalija, Mulej; *
fejjaqni, ghax dnibt kontra tieghek."
L-ghedewwa jixtiquli d-deni u jghidu: *
"Meta se jmut u jintemm ismu?"
Min jigi jzurni jghid kliem fieragh; †
jixtieq isir jaf ahbarijiet hżiena, *
biex ixandarhom kif johrog' barra.

Dawk kollha li joboghduni
jfsfsu bejniethom kontrija; *
jahsbu dak li hu hazin ghalija:
"Marda mill-aghar giet fuqu; *
ma jqumx izjed mnejn hu mixhut!"
Mqar habibi, li fih kont nafda, *
li kiel minn hobzi, intrefa' kontrija.

Imma int, Mulej, henn ghalija u qajjimni, *
u nkun nista' naghtihom li haqqhom.
Minn dan naghraf li int kuntent bija, *
li l-ghadu ma jifrahx minhabba fija.
U lili inti zzommni, ghax jien bla htija, *
u tqeghedni ghal dejjem quddiemek.

Imbierek il-Mulej, Alla ta' Izrael, *
minn dejjem ghal dejjem. Amen! Amen!

Glorja lill-Missier, u lill-Iben, *
u lill-Ispirtu s-Santu.
Kif kien mill-bidu, issa u dejjem, *
u jibqa' ghal dejjem ta' dejjem. Ammen.

Ant. 1: Fejjaqni, Mulej, għax dñibt kontra tiegħek.

Ant. 2: Il-Mulej ta' l-eżerċti magħna, fortizza għalina Alla ta' Ġakobb!

Salm 45 (46)

Kenn u qawwa hu Alla għalina, *
għajnuna kbira sibnieh fid-dwejjaq.
Għalhekk ma nibzghux jekk l-art titriegħed, *
jew jiġġarrfu l-muntanji f'nofs ta' baħar;
anqas jekk jgħajtu u jogħlew ilmijietu, *
jew jittheżhzu l-muntanji bit-tqanqil tiegħu.

Il-Mulej ta' l-eżerċti magħna, *
fortizza għalina Alla ta' Ġakobb!

Hemm xmara li s-swieqi tagħha,
jferrħu l-belt ta' Alla, *
l-għamara qaddisa ta' l-Għoli.
Hemm Alla f'nofsha, ma titharrikk; *
jgħinha Alla mat-tbexbix tas-sebħ.
Triegħdu l-ġnus, iġġarrfu s-saltniet, *
iddewwbet l-art, malli semma' leħnu.

Il-Mulej ta' l-eżerċti magħna, *
fortizza għalina Alla ta' Ġakobb!

Ejjew, araw x'għamel il-Mulej, *
ghemejjel ta' l-għageb fuq l-art.
Iwaqqaf il-gwerer sa tarf l-art; †
l-ark jaqsam u l-lanza jkisser, *
jahraq it-tarki bin-nar, u jgħid:
"Biżżejjed! Kunu afu li jien Alla; *
għoli fuq il-ġnus, għoli fuq l-art!"

Il-Mulej ta' l-eżerċti magħna, *
fortizza għalina Alla ta' Ġakobb!
Glorja.

Ant. 2: Il-Mulej ta' l-eżerċti magħna, fortizza għalina Alla ta' Ġakobb!

Ant. 3: Il-ġnus kollha jiġu jinxteħtu quddiemek, Mulej.

Kantiku Apok 15:3-4

Kbar u ta' l-ġhaġeb l-ġhemejjel tiegħek, *
Mulej, Alla li tista' kollox;
sewwa u veri t-triqat tiegħek, *
Sultan tal-ġnus.

Min, Mulej, ma jibżax minn ismek? *
Min ma jsebbħux?
Għaliex int waħdek qaddis; †
u l-ġnus kollha jiġu jinxteħtu quddiemek, *
għax magħrufa saru l-ġudizzji tiegħek.
Glorja.

Ant. 3: Il-ġnus kollha jiġu jinxteħtu quddiemek, Mulej.

LEZZJONI QASIRA

Rum 15:1-3

Aħna, li aħna shaħ fil-fidi, għandna nġhinu lid-dgħajfa jerfgħu l-piż tagħhom; mhux nġhogbu lilna nfusna. Kull wieħed minna għandu jfittex joghġob lil għajru għall-ġid tiegħu u għall-edifikazzjoni. Għax Kristu ma fittixx joghġob lilu nnifsu, kif inhu miktub. It-tagħjir ta' dawk li għajru lilek waqa' fuqi.

RESPONSORJU QASIR

R/. Kristu haħbna u haħlna minn dñubietna * Bis-saħħa ta' demmu. Kristu.

V/. U għamilna saltna u qassisin għal Alla. * Bis-saħħa ta' demmu. Glorja. Kristu.

Ant. tal-kantiku ta' Marija:

Il-Mulej haħsiebna, qaddejja tiegħu, għax ftakar fil-ħniena tiegħu.

Ruħi tfahħar il-kobor tal-Mulej, *
u l-ispirtu tiegħi jifraħ f'Alla s-Salvatur tiegħi,
għax hu xeħet għajnejh
fuq iċ-ċokon tal-qaddejja tiegħu. *

Iva, minn issa 'l quddiem
kull nisel jibda jsejjahli hienja.

Għax is-Setghani għamel miegħi hwejjeg kbar; *
qaddis hu l-isem tiegħu.
Il-ħniena tiegħu tinfirex f'kull żmien *
fuq dawk li jibzghu minnu.

Hu wera l-qawwa ta' driegħu, *
xerred lil dawk li huma mkabbra f'qalbhom.
Nizzel is-setghana minn fuq it-tron tagħhom, *
u għolla ċ-ċkejknin.
Mela b'kull ġid lil min hu bil-ġuħ, *
u l-ghonja bagħathom 'il barra b'xejn.
Ha ħsieb Izrael, qaddej tiegħu, *
għax ftakar fil-ħniena tiegħu
- bħalma wiegħed lil missirijietna - *
b'riżq Abraham u nisl u għal dejjem.
Glorja.

Ant. tal-kantiku ta' Marija:

Il-Mulej ha ħsiebna, qaddejja tiegħu, għax ftakar fil-ħniena tiegħu.

PREĊI

Imbierek Alla, għax fil-ħniena tiegħu jipprovdi lil min hu fil-bżonn u jimla bil-ġid lil min hu bil-ġuħ. B'fiduċja kbira nitolbuk u ngħidulu:

Uri lilna, Mulej, it-tjieba tiegħek.

Mulej, Missier l-aktar hanin nitolbuk għall-membri batuti tal-Knisja tiegħek:

- ftakar fit-tbatija tas-salib u s-sagrifiċċju li offrielek Kristu, ir-Ras tagħhom.

Ehles lill-imjassrin, iftaħ għajnejn l-ghomja:

- hu ħsieb l-iltiema u r-romol.

Libbes lill-fidili kollha bl-armatura tiegħek:

- agħtihom il-qawwa biex jifilhu jjeqfu għat-tnassis tax-xitan.

Mulej hanin, kun magħna fl-aħħar nifs ta' hajjitna:

- zommna fidili sa l-aħħar biex inhallu din id-dinja fis-sliem tiegħek.

Ohroġ lil hutna l-mejtin għad-dawl li fih int tgħammar:

- agħtihom li jarawk wiċċ imbwiċċ għal dejjem.

Missierna

Talba

Mulej, haress lejna, qaddejja tiegħek, u aghatina l-grazzja li jkollna dejjem il-ħila ngorru fuqna l-madmad ħelu tal-Feddej tagħna, fuq l-eżempju li tana fil-passjoni tiegħu l-istess Ibnek Ġesù Kristu Sidna, li miegħek jghix u jsaltan, flimkien ma' l-Ispirtu s-Santu, Alla, għal dejjem ta' dejjem. Ammen.

Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem.
Ammen.

TALBA TA' GHELUQ IL-JUM

IL-ĠIMGHA

V. O Alla, ejja ehlisni.

R. Mulej, fittex ghinni.

Glorja. Kif kien mill-bidu. Hallelujah.

Fi żmien ir-Randan ma jingħadx Hallelujah.

*Wara dan il-versett tal-bidu tkun haġa tajba jekk isir l-eżami tal-kuxjenza, li fiċ-
ċelebrazzjoni fil-komun jista' jidhol fl-att penitenzjali skond il-formoli wżati fil-
Quddiesa.*

ATT PENITENZJALI

I. Issir l-istedina għall-penitenza.

Huti, ejjew nagħharfu htijietna.

Isir f'it tas-skieta. Imbagħad kulhadd flimkien jistqarr:

Nistqarr 'l Alla li jista' kolloxx,
u lilkom, ħuti, li jiena dnibt ħafna bil-ħsieb,
bil-kliem, bl-egħmil u billi ħallejt dmirijietni:

iħabbtu fuq sidirhom

ħtija tiegħi, ħtija tiegħi, bl-ikbar ħtija tiegħi.

Għalhekk nitlob lill-imqaddsa Marija dejjem Vergni,

lill-Angli u l-Qaddisin kollha,

u lilkom, ħuti, biex titolbu għalija lill-Mulej Alla tagħna.

Tingħata l-assoluzzjoni:

Ihenn għalina Alla li jista' kolloxx,

jaħfrilna dnubietna, u jwassalna għall-ħajja ta' dejjem.

R/. Ammen.

Jew

II. Issir l-istedina għall-penitenza.

Huti, ejjew nagħharfu htijietna.

Isir f'it tas-skieta. Imbagħad jingħad:

V. Henn għalina, Mulej

R. Għax dnibna kontra tiegħek.

V. Uri lilna, Mulej, it-tjieba tiegħek.

R. U s-salvazzjoni tiegħek agħtina.

Tingħata l-assoluzzjoni:

Ihenn għalina Alla li jista' kolloxx,

jaħfrilna dnubietna, u jwassalna għall-ħajja ta' dejjem.

R. Ammen.

Jew

III. *Issir l-istedina għall-penitenza.*

Ħuti, ejjew nagħharfu ħtijietna.

Isir ftit tas-skiet. Imbagħad jingħadu dawn l-invokazzjonijiet, jew oħrajn:

Int li kont mibgħut biex tfejjaq il-bnedmin ta' qalbhom niedma: Mulej, ħniena.

R. Mulej, ħniena.

Int li ġejt biex issejjaħ il-midinbin: Kristu ħniena.

R. Kristu ħniena.

Int li qiegħed fil-lemin tal-Missier, biex tidħol għalina: Mulej ħniena.

R. Mulej, ħniena.

Tingħata l-assoluzzjoni:

Ihenn għalina, Alla, li jista' kollox,

jaħfrilna dnubietna, u jwassalna għall-ħajja ta' dejjem.

R. Ammen.

INNU

Wara dan il-jum li tajtna,
nitolbuk, ħallieq ta' kollox,
biex fit-tjieba kbira tiegħek
tghasses fuqna u tieqaf magħna.

Fik u bik jistrieħu qlubna,
jibqgħu jhossu l-kenn ta' mħabbtek,
sabiex għada minn filgħodu
jisbħu jghannu l-glorja tiegħek.

Bierek jiemna b'saħħa tajba,
żid il-ħegga ta' ħajjitna,
u bid-dija tiegħek dawwal
dlam il-lejl li riesaq fuqna.

Isma' talbna, Missier twajjeb,
w int, Waħdieni tiegħu u daqsu,
li ta' dejjem hi saltnatkom
ma' l-Ispirtu farag tagħna. **Ammen.**

SALMODIJA

Barra Ż.GH.:

Ant. Binhar u bil-lejl, Mulej, nitniehed quddiemek.

Ż.GH.:

Ant. Hallelujah, hallelujah, hallelujah.

Salm 87 (88)

Talba fil-mard

Din hi s-siegħa tagħkom u s-setgħa tad-dlamijiet. (Lq 22:53)

Mulej, Alla tiegħi, binhar jien nghajjat, *
billejl jien nitniehed quddiemek.
Ha tasal it-talba tiegħi għandek, *
agħti widen għat-talba tiegħi.

Għax ruhi mimlija bl-hemm, *
lejn il-qabar qed toqrob ħajti.
Jien magħdud ma' min niezel fil-ħofra, *
sirt qisni bniedem bla saħħa.
Fost il-mejtin hu friexi, *
bħall-maqtulin mimduda fil-qabar,
li fihom ma tiftakarx iżjed *
u m'humiex aktar taħt idejk.

Inti xhettini f'qiegħ il-ħofra, *
fid-dlamijiet, f'qiegħ l-art.
Fuqi tagħfas il-qilla tiegħek, *
fuqi tfajt l-imwieg kollha tiegħek.

Ħadtli 'l hbiebi 'l bogħod minni, *
għamilti niġra ta' l-għajb għalihom;
ninsab magħluq, u ma nistax noħroġ; *
għajnejja mdallma bl-għali.
Lilek, Mulej, kuljum insejjaħ, *
lejk immidd idejja.

Tagħmel int għegubijet mal-mejtin, *
jew se jqumu l-erwieh biex ifaħħruk?

Tixxandar fil-qabar it-tjieba tiegħek, *
jew f'post it-telfien il-fedeltà tiegħek?
Jingharfu fid-dlam l-ghegubijiet tiegħek, *
jew f'art il-minsija l-gustizzja tiegħek?

Imma jien, Mulej, lejnk nghajjat, *
fil-ghodu għandek tasal it-talba tiegħi.
Għaliex, Mulej, twarrabni, *
u taħbi wiċċek minni?

Imsejken jien, u qisni mejjet sa minn zghoziti, *
inhossni mifni, mgħobbi bil-biza' tiegħek.
Għaddiet minn fuqi l-qilla tiegħek, *
fnietni l-imgiba tiegħek tal-biza'.
Kuljum bhall-ilma jdawwruni, *
flimkien minn kull naħa jagħlquni.
Int beghid minni l-hbieb u l-qraba, *
shabi huma d-dlamijiet.
Glorja.

Barra Z.GH.:

Ant. Binhar u bil-lejl, Mulej, nitniehed quddiemek.

Z.GH.:

Ant. Hallelujah, hallelujah, hallelujah.

LEZZJONI QASIRA Ġer 14:9

Int qiegħed f'nofsna, Mulej, u ahna msemija għalik: la thalliniex, Mulej,
Alla tagħna.

RESPONSORJU QASIR

Barra żmien il-Għid:

R. F'idejk, Mulej, * Jien nerhi ruhi. F'idejk.

V. Int teħlisni, Mulej, Alla tas-sewwa, * Jien nerhi ruhi. Glorja. F'idejk.

F'Hadd il-Għid u l-ottava jingħad:

Ant. Dan hu l-jum li għamel il-Mulej; ha nifirhu u nithennew fih! Hallelujah.

Fi żmien il-Ghid:

R. F'idejk, Mulej, jien nerħi ruħi. Hallelujah, hallelujah. F'idejk.

V. Int teħlisni, Mulej, Alla tas-sewwa. * Hallelujah, hallelujah. Glorja. F'idejk.

Ant. Salvana, Mulej, u ħarisna bin-nhar u bil-lejl, biex nishru ma' Kristu u nistrieħu fis-sliem. (**Ż.Għ.** hallelujah).

KANTIKU EVANĠELIKU

Lq. 2,29-32

Kristu dawl tal-ġnus u glorja ta' Israel

Issa, o Sid, tista' thalli l-qaddej tiegħek *
imur fis-sliem, skond kelmttek;
għaliex għajnejja raw *
is-salvazzjoni tiegħek,
li int hejjejt *
għall-popli kollha:
dawl biex idawwal il-ġnus, *
u glorja tal-poplu tiegħek Israel.

Glorja.

Ant. Salvana, Mulej, u ħarisna bin-nhar u bil-lejl, biex nishru ma' Kristu u nistrieħu fis-sliem. (**Ż.Għ.** hallelujah).

Talba

Agħtina, o Alla li tista' kollox, li b'qalbna kollha ningħaqdu ħaġa waħda ma' Ibnek midfun, biex jisthoqqilna nqumu miegħu f'ħajja ġdida. Hu li jgħix u jsaltan għal dejjem ta' dejjem. **R/. Ammen.**

Wara t-talba tingħad il-barka:

Il-Mulej li jista' kollox jagħtina lejl kwiet u tmiem tajjeb.

R. Ammen.

Fl-aħħarnett, mingħajr versett u talba, tingħad waħda mill-antifoni tal-Madonna.

Omm ħelwa ta' Kristu l-Feddej,
int bieb illi jagħti għas-sema,

int kewkba tal-baħar, Marija!
 Harisna mill-waqgħa, kun magħna,
għajnuna tal-poplu l-maħtur,
 li b'għageb nissilt 'il min halqek
fis-siegħa li lqajt it-tislina
 li tak Gabrijel, u bqajt xebba,
kif qabel, hekk wara t-tnissil.
 Henn, Omm, għal uliedek midinba.

jew

Is-sliem, o Sultana
 tas-sema, Sidt l-anġli;
int l-għerq u l-bieb safi
 mnejn ġie dawl id-dinja.
O Vergni gloriuża,
 ta' ġmiel u sbuħija,
is-sliem għalik! Itlob
 lil Kristu għalina.

jew

Sliem għalik, Sultana, omm tal-ħniena;
 ħajja, hlewwa u tama tagħna, sliem għalik.
Lilek ingħajtu,
 għaliex aħna tturufnati, ulied Eva.
Lilek nitniehdu, aħna li nibku u nolfq
 f'dan il-wied ta' dmugh.
Ejja, mela, avukata tagħna,
 dawwar lejna
 dawk il-għajnejn tiegħek tal-ħniena;
u wrina, wara dan it-turufnament,
 lil Ġesu', frott imbierek tal-guf tiegħek.
O Hanina, o pija, o helwa Vergni Marija.

jew

Taħt il-harsien tiegħek nistkennu,
 Omm qaddisa ta' Alla:
la twarrabx minn quddiemek
 it-talb li naghmlulek fi htigijietna,

u eħlisna dejjem minn kull tiġrib,
o Vergni glorjuża u mbierka.